

سید سلیمان ندویؒ
جن جا علمی کارناما

زرینہ قاضی

رسرچ اسکالر جامعہ کراچی

Zrina Qazi

ABSTRACT:

Allama Syed Suleiman Nadvi was born in 1884, at Patna, province of Behar- India. He started his primary education under the patronage of his father and brother, after that he gradually received educations from Maulana Mohiuddin, Madersah Imdadiyah and Darul-uloom Nadvah. Later he started article writings in the famous publications named "Maarif" and "Al-Hilal", thereafter he took part in the preparation of an excellent work "Seerat-un-Nabi_ S.A.W.S" by Allama Shibli Naumani.

Very soon, the writings of Allama Suleiman Nadvi received prompt attention of the eminent scholars like, Allama Dr. M. Iqbal, who admitted his work.

Allama Nadvi had also taken part in the independence moment of Sub-Continent. He innovatively adopted a new method of pen-works as ammunition against the notions of Non-Muslims being furnished by Arabic, English and Hebrew languages through which he had shown an illumination upon the questions against Islam.

In 1950 he migrated to Pakistan, but alas! He could survive more than a three years, and died. He was buried in the side of Allama Shabbir Ahmed Usmani's grave, in the premises of Islamia Science College, Karachi.

۱۔ خاندان

سيد سليمان ندوي رحمته الله عليه بهار جي ضلعي پتنه م ۲۲ نومبر ۱۸۸۳ء مطابق ۲۳ صفر ۱۳۰۲ھ م جمعي جي ڏينهن ان خاندان م پيدا ٿيا جيڪو ديني علمن سان گڏوگڏ دينداري ۽ تقويٰ م به مقبول هيو. (۱) پاڻ ناناڻ کان زيدي خاندان ۽ ڏاڏاڻ کان حسيني سيد هيا. (۲)

۲۔ شخصيت :

سيد صاحب جن جي شخصيت جي متعلق مولانا محمد نعيم صديقي ندوي لکن ٿا ته :

”علامه سيد سليمان ندوي جن جي شخصيت م اعتدال توازن، مروت، وقار، انڪساري ۽ تواضع، سادگي ۽ خاڪساري، احتياط ۽ ديانت، حق گوئي، ثابت قدمي، خوش طبعي ۽ شگفته مزاجي، مطالعي جو تمام گهڻو شوق، ذوق ۽ جستجو ۽ عفو و درگزر جي اعليٰ صفتن سان ڀرپور هئي.“ (۳)

۳۔ مضمون نگاري جي شروعات :

سيد صاحب جن جو سڀ کان پهريون مضمون ۱۹۰۲ء م ”وقت“ جي عنوان سان مخزن لاهور م ڇپيو جنهن جا ايڊيٽر ان وقت اردو جا مشهور قلم نگار شيخ عبدالقادر هئا. ساڳئي سال سيد صاحب جن پنهنجي اباڻي وطن جي انجمن اصلاح جي سالانه جلبي م ”علم ۽ اسلام“ جي نالي تي هڪ وسيع مضمون پڙهيائون جنهن کي اهل علم

پسند ڪيو ۽ علي گڙهه منڀلي ميگزين مشهور رسالي م ايڊيٽر جي تعريفِي نوت سان گڏ ڇپيو. (۳)

۳ - عربي ۾ مضمون نگاري :

دارالعلوم ندوه م مصر ۽ شام کان عربي اخبارون العوئد ۽ المواء اينديون هيون سيد صاحب انهن کي ڏاڍي شوق سان پڙهندا هيا. لکنو جي مشهور اخبار اوڏينچ انهن عربي مضمون جو عربي ۾ ترجمو ڪرائڻ شروع ڪيو. انهي وقت م مولانا عبدالله عماري عربي ۾ هڪ رسالو البيان ڪيندا هيا. سيد صاحب ان م به عربي جا ڪجهه مضمون لکيا. انهن جون لکڻيون مصر جي مشهور اخبار العنان م شايع ٿيون. (۵)

۴ - صحافت

سيد صاحب جن جي همگير شخصيت جو هڪ نمايان پهلو ۽ انهن جي زندگي جو روشن باب انهن جي صحافت آهي. سيد صاحب جن ماهنامه الندوه لکنو جا سب ايڊيٽر مولانا ابوالڪلام آزاد جي هفت روزه الهلال جي تحرير جي اداري جا رڪن ۽ ماهنامه معارف اعظم گڙهه جا ايڊيٽر هئا. (۶)

۵ - تحريرون / تصنيفون :

علامه سيد سليمان ندوي جن بلند پائيه جا اديب ، نقاد ۽ مبصر هجن کان علاوه اعليٰ درجي جا مصنف پڻ هئا. (۲)

۱ - لغاتِ جديده :

عربي جي نون ۽ جديد لفظن جي ڊڪشنري جيڪا ۱۹۱۲ع م شائع ٿي. (۷)

۲ - ارض القرآن :

سيد صاحب جن کي اسلامي علمن ۾ حقيقي شغف قرآن مجيد سان هيو. قرآني آيتن مان ڪلامي، فقهي، اخلاقي، عيسائيت اسلامي جي مسئلن جو حل ان جي ادبي لطائف جي تشريح ۽ توضيح ۽ تاريخي مباحث جي تحقيق انهن جي زندگي جو دلچسپ موضوع هيو ارض القرآن جيڪو ٻن جلدن تي آهي ان ڳالهه جو شاهد آهي. (۸)

۳ - سيرت النبي صل الله عليه وسلم :

علامه شبلي نعماني جن پنهنجي آخري عمر ۾ سيرت النبي صل الله

عليه وسلم جي تاليف جو منصوبو ٺاهيو. جئين فرمائين تا :

عجم کي مدح کي داستان عباسيون لکهي مجھے چندے مقیم غیر آستان ہونا تھا

مگر اب لکھ رہا ہوں سيرت پیغمبر خاتم کہ یوں ہی اب میرا خاتمہ باخیر ہونا تھا (۹)

مولانا شبلي جن پهرين جلد مڪمل ڪئي ۽ ٻي جلد به اڌ جي

قريب مڪمل ڪيائون ته ۱۸ نومبر تي وفات فرمائي. سيد صاحب جن

پهرئين ۽ ٻي جلد تي نظر ثاني ڪيائون جيڪي بحث اذڪار هجي ويا

هئا. انهن کي مڪمل ڪيائون .

سيرت النبي صل الله عليه وسلم (جلد سوم) :

علامه شبلي نعماني جن هن دنيا مان رحلت فرمائي ته ان وقت

باقي رهيل منصوبي ۽ خاڪي جي تڪميل جي اهم ذميداري سيد

صاحب جن جي حوالي ڪيائون.

تنهنڪري سيد صاحب جن سڀ کان پهريون علامه شبلي جن

جي مسوده سيرت کي ٻن جلدن ۾ علي الترتيب ۱۹۱۸ء، ۱۹۲۰ء ۾

شايع ڪيو.

سيرت النبي صل الله عليه وسلم جي ٽين جلد لکيائون جيڪا ۱۹۲۳ع ۾ شايع ٿي. هن جلد جو موضوع معجزات آهن. جنهن ۾ معجزاتي حقيقت ۽ نوعيت بيان ڪرڻ سان گڏگڏ ان جي هر پهلو تي نهايت عالمانه ۽ محققانه بحث ڪئي آهي. (۱۰)

سيرت النبي صل الله عليه وسلم (جلد چهارم).

چوٿين جلد ۱۹۲۳ع ۾ شايع ٿي ان جو موضوع منصب نبوت آهي. (۱۱) اسلام کان پهريون عربن جي اخلاقي حالت تبليغ نبوي جا اصول، رسول اڪرم صل الله عليه وسلم جن جو پيغمبرانه عمل ۽ اسلام ۽ ان جي عقيدت تي مڪمل ۽ حڪيماڻه بحث آهي. (۳)

ان جو ترجمو پشتو زبان ۾ به جناب عزيز الرحمن سيفي جن ڪيو. جيڪو ۱۳۳۳ھ ۾ پشتو ٽولنه ڪابل مان شايع ٿيو.

سيرت النبي صل الله عليه وسلم (جلد پنجم):

سيرت النبي صل الله عليه وسلم جي هن جلد جو موضوع عبادات آهي. جنهن ۾ عبادات جي حقيقت انهن جا قسم بيان ڪرڻ کان پوءِ فرائض خمسہ ۽ جهاد تي الڳ الڳ بحث ۽ تحقيق ڪئي اٿائون.

سرت النبي صل الله عليه وسلم (جلد ششم):

جهون حصو اخلاق تي آهي. دنيا جو سڄو نظام ۽ انسانيت جو سڄو شرف اخلاق سان وابسته آهي. انڪري سڀني مذهبن ۾ اخلاق جي اهميت آهي ۽ ان حيثيت سان انهن جو تعلق گهڻو ڪري حقوق العباد سان آهي. (۱۳) هن جلد ۾ نبي ڪريم صل الله عليه وسلم جن ۾ ڪي

معلم اخلاق جي حيثيت سان ڏاڍو دلنشين انداز ۾ بيان ڪيو ويو آهي.
سیرت عائشہ :

۱۹۲۳ء ۾ شايع ٿيو. علامه اقبال جن جي مطالعي ۾ جڏهن

هي ڪتاب آيو ته سيد صاحب جن ڏانهن لکيائون:

”سیرت عائشہ“ کے لئے سراپا پاس ہوں۔ یہ ہدیہ سلیمانی نہیں سرمہ

سلیمانی ہے۔ اس کتاب کے پڑھنے سے میرے علم میں بہت مفید اضافہ

ہو۔ خدا تعالیٰ جزائے خیر دے۔“ (۱۳)

خطبات مدراس :

سیرت النبي صل الله عليه وسلم تي اٺن خطبن جو مجموعو آهي

جيڪو آڪٽوبر ۱۹۲۵ء ۾ مدراس ۾ پاڻ ارشاد فرمائون. هي خطبات

سیرت النبي صل الله عليه وسلم جا جوهر ۽ عطر آهن.

ان کان علاوه ٻيون به ڪيتريون ئي تصنيفون ۽ علمي ڪم

آهن. جن ۾

عرب و هند کے تعلقات، عربوں کی جہاز رانی،

خيام، سیر افغانستان، نقوش سلیمانی، رحمت عالم، برید

فرنگ، مسلمان خواتین کي بهادري، حیات شبلي، مقالات

سلیمان، مکاتیب سلیمان، مکتوبات سلیمان، حیات

اسام مالک، ہندوؤں کی تعلیم مسلمانوں کے عہد میں

حضرت مولانا سيد سلیمان ندوي رحمته الله عليه جن جھڙي

جامع ڪمالات واري شخصيت صدين ۾ پيدا ٿيندي آهي. هو پنهنجي

ڪمالات ۾ آتم اسلاف جي يادگار هئا. اسلامي علمن تي انهن جي نظر

گهري ۽ وسيع هئي ۽ ڪجهه علمن ۾ اباست ۽ اجتهاد جو درجو حاصل

هين.

مان پنهنجي هن مضمون ۾ انهن جي چند تصنيفون جو اجمالي
ذڪر ڪيو آهي. جنهن مان انهن جي علمي درجي ۽ انهن جي ديني
خدمات جو اندازو بخوبي لڳائي سگهجي ٿو. (۳)

حوالا :

- ۱- سيد صباح الدين عبدالرحمن صاحب تذڪره سوانح ماهنامه
القاسم ، ڊسمبر ۲۰۰۳ ، جامع ابوهريه ، برانچ پوسٽ آفيس خالق
آباد ، نوشهريه.
- ۲- عبدالرشيد عراقي ، اجمالي تذڪره ، سوانح ماهنامه القاسم .
- ۳- سيد صباح الدين عبدالرحمن ، ماهنامه القاسم .
- ۴- ايضاً
- ۵- عبدالرشيد عراقي ، اجمالي تذڪره ، سوانح ماهنامه القاسم ۲۰۰۳ سيد سليمان
ندوي نمبر .
- ۶- ايضاً
- ۷- مولانا محمد اويس صاحب ندوي بعض اهم علمي ڪام جو سيد صاحب ڪي پيش نظر تھے
- القاسم
- ۸- عبدالرشيد عراقي اجمالي تذڪره سوانح ماهنامه القاسم سيد
سليمان ندوي نمبر .
- ۹- ايضاً
- ۱۰- ڊاڪٽر محمد الياس الاعظمي تصنيف ڪي ۾ تراجم ماهنامه
القاسم ، ڊسمبر ۲۰۰۳ .
- ۱۱- عبدالرشيد عراقي اجمالي تذڪره سوانح ماهنامه القاسم سيد
سليمان ندوي نمبر ۲۰۰۳ .
- ۱۲- مولانا محمد اويس صاحب ندوي بعض اهم علمي ڪام جو سيد صاحب ڪي پيش نظر تھے - القاسم ،
شماره ڊسمبر ۲۰۰۳ .
- ۱۳- شاهه معين الدين احمد ندوي سيد سليمان ندوي ڪي ديني و
علمي خدمات القاسم ، ڊسمبر ۲۰۰۳ .
- ۱۴- عبدالرشيد عراقي اجمالي تذڪره سوانح ماهنامه القاسم .

